

الشريعة اكاڊمی میں اسلامی تاریخ پر کونز مقابلہ

تاریخ کا علم نسل انسانی کی بقا اور ترقی کے لیے ناگزیر ہے۔ تاریخ سے سابقہ اقوام کی سرگزشت معلوم ہو سکتی ہے۔ قرآن کریم نے بھی سابقہ اقوام کے قصوں کو بڑی وضاحت کے ساتھ بیان کر کے آنے والے لوگوں کے لیے راہ نمائی کا ذریعہ بنایا ہے۔ ہماری اسلامی تاریخ کا ایک تابناک دور تھا جس سے واقفیت اور اطلاع نئی نسل کو بہتر راستے پر گامزن کرنے کے لیے ضروری ہے۔ ہماری تاریخ میں ایک دور رسالت مآب صلی اللہ علیہ وسلم کا ہے جس کو سیرت طیبہ کے عنوان سے یاد کیا جاتا ہے۔ اس کے بعد خلفاء راشدین کا دور ہے اور پھر خلافت بنو امیہ اور خلافت بنو عباس اور اس کے بعد خلافت عثمانیہ بڑے طمطراق والی خلافتیں گزری ہیں۔

سیرت و تاریخ کی اسی اہمیت کے پیش نظر الشريعة اكاڊمی میں گزشتہ چند سال سے سیرت اور تاریخ کے موضوع پر کونز مقابلہ منعقد کیے جا رہے ہیں۔ سیرت نبوی کے علاوہ خلفاء اربعہ، حضرت معاویہ، حضرت عبداللہ بن زبیر اور حضرات حسنین کریمین کی زندگیوں پر مقابلہ منعقد کیے جا چکے ہیں۔ اس سال کونز مقابلہ کے لیے خلافت بنو امیہ اور خلافت عباسیہ کا موضوع منتخب کیا گیا۔

مقابلہ کا انعقاد دو مرحلوں میں کیا گیا جس میں شہر کے مختلف مدارس سے طلبہ نے شرکت کی۔ ہر ٹیم تین تین شرکاء پر مشتمل تھی۔ مدرسہ ابوالیوب انصاری کی ایک ٹیم جبکہ جامعہ حقانیہ، جامعہ مدینۃ العلم، جامعہ دارالعلوم گوجرانوالہ اور الشريعة اكاڊمی سے دو دو ٹیمیں شریک ہوئیں۔ مقابلہ کا پہلا سیشن ۱۱ جنوری کو مکمل ہوا جس میں کامیاب ہو کر فائنل مرحلے میں پہنچنے والی آٹھ ٹیموں نے ۱۸ جنوری کو مقابلہ کے آخری راؤنڈ میں حصہ لیا۔ مقابلہ ہر لحاظ سے دلچسپ رہا۔ طلبہ کی ان تھک جدوجہد اور انتہائی لگن سے کی ہوئی تیاری قابلِ داد تھی جس میں ہر خلیفہ کی زندگی، کارنامے اور دیگر تاریخی امور زیر بحث لائے گئے۔

مقابلہ میں الشريعة اكاڊمی کی ٹیموں نے اول اور سوم جبکہ جامعہ حقانیہ کے طلباء نے دوسری پوزیشن حاصل کر کے میدان جیتا۔ کانٹے دار مقابلہ میں سوالات کے جوابات اتنے بھرپور تھے کہ تقریباً تین دفعہ دو دو ٹیمیں برابر رہیں جن سے مزید سوالات کر کے ایک کو کامیاب قرار دیا جاتا رہا۔ سوالات تیار کرنے اور میزبانی کی ذمہ داری الشريعة اكاڊمی

* مدرس الشريعة اكاڊمی گوجرانوالہ